

"स्वच्छ रोहिणी समृद्ध रोहिणी"
रोहिणी गाउँपालिका रूपन्देहीको
आर्थिक वर्ष २०८२/०८३ को बार्षिक
नीति तथा कार्यक्रम प्रस्तुतीकरण

"स्वच्छ रोहिणी" समृद्ध रोहिणी

रोहिणी गाउँपालिका रूपन्देहीको

आर्थिक वर्ष २०८२/०८३ को बार्षिक नीति तथा कार्यक्रम

सभाका अध्यक्षज्यू, सदस्यज्यूहरू, राष्ट्रसेवक कर्मचारीहरू, सुरक्षाकर्मीहरू, पत्रकारहरू,


रोहिणी गाउँपालिकाको गरिमामय गाउँसभामा आर्थिक वर्ष २०८२/०८३ को नीति तथा कार्यक्रम प्रस्तुत गर्न पाउँदा गौरवान्वित भएको छु। यस गौरवमय सभामा उपस्थित भई नीति तथा कार्यक्रम प्रस्तुत गर्ने अवसर प्रदान गर्नुहुने सम्पूर्ण रोहिणीवासी आमाबुवा दाजुभाई तथा दिदि बहिनीहरूमा हार्दिक आभार व्यक्त गर्न चाहन्छु। गाउँ सभाका सम्पूर्ण सदस्यज्यूहरूलाई हार्दिक बधाई सहित सफल कार्यकालको शुभकामना व्यक्त गर्दछु। गाउँसभालाई सम्बोधन गरिरहँदा म संघीय शासन प्रणाली र समाजवाद उन्मुख लोकतान्त्रिक गणतन्त्रात्मक राज्य स्थापनाका लागि पटक-पटक भएका आन्दोलन र संघर्षहरूमा सहादत प्राप्त गर्ने सम्पूर्ण ज्ञात-अज्ञात शहिदहरूप्रति उच्च सम्मानका साथ भावपूर्ण श्रद्धाञ्जली अर्पण गर्दछु।

संघीय लोकतान्त्रिक गणतन्त्रात्मक शासन व्यवस्थाको माध्यमद्वारा दिगो शान्ति, सुशासन, विकास र समृद्धि मार्फत समाजवाद उन्मुख अर्थतन्त्रको विकास गर्ने संवैधानिक मार्गदर्शन अनुरूप नयाँ संरचनाको रूपमा स्थापित स्थानीय सरकारले नीति तथा कानून निर्माण संस्थागत तथा संरचनागत प्रबन्ध जनशक्ति व्यवस्थापन विकास व्यवस्थापन सेवा प्रवाह तथा सुशासन प्रवर्द्धन लगायतका क्षेत्रमा विभिन्न उपलब्धि हासिल गर्नको लागि हाम्रो रोहिणी राम्रो रोहिणीको दीर्घकालीन सोच र लक्ष्य प्राप्त गर्ने दिशामा हामी अगाडि बढेका छौं।

रोहिणी गाउँपालिकाले आपसी सम्वाद, समन्वय, सहमति र सहकार्य मार्फत शासन सञ्चालन विकास व्यवस्थापन र सेवा प्रवाहमा सुधारको बाटो अवलम्बन गर्ने प्रतिवद्धता व्यक्त गर्दछु।

नेपालको संविधानका अनुसूचि -८ का अधिकार सूचि, कार्यविस्तृतीकरण प्रतिवेदन, दिगो विकासका लक्ष्यहरू संघीय र प्रदेश सरकारका नीति, योजना कार्यक्रम तथा आधार र मापदण्ड बमोजिम यस गाउँपालिकाको नीति तर्जुमा गरिएको छ। वडास्तर वाटै योजना तर्जुमा कार्यशाला सञ्चालन गरी योजना निर्माणका आधार प्रस्तुत गरेर नीति निर्माणमा सहभागितामुलक पद्धति अवलम्बन गरिएको छ।

गाउँपालिकामा शासकीय प्रबन्ध, सेवाप्रवाह र विकास निर्माणका लागि आवश्यक पर्ने धेरै कानूनहरू निर्माण भईसकेका छन्। हाल सम्म २३ ऐन, ५ नियमावली, २५ कार्यविधि र ७ निर्देशिका/नम्सहरू गरि जम्मा ६० कानून तयार भई कार्यान्वयनमा आईसकेका छन्। यस गाउँपालिकाका सबै कानूनका साथै संघीय सरकार र प्रदेश सरकारका सम्पूर्ण नीति तथा कानूनहरूको कार्यान्वयन गरि गराई विधीको शासनको प्रत्याभूति गर्ने- गराउने नीति अवलम्बन गरिनेछ।





स्वच्छ रोहिणी समृद्ध रोहिणी भन्ने दीर्घकालिन सोच सहित आ.व.२०८२/०८३ को गाउँपालिकाको नीति तथा कार्यक्रम प्रस्तुत गर्न चाहन्छु ।

क० आर्थिक विकास:-

१. कृषिलाई आधुनिकीकरण, व्यवसायीकरण तथा बजारीकरण गर्न अभिप्रेरित गरिनेछ ।
व्यवसायिक तथा साना कृषकहरूलाई अनुदानको व्यवस्था गरिनेछ ।
२. व्यवसायिक किसानहरूको लागि चल्ला तथा बाख्रा वितरणको व्यवस्था गरिनेछ ।
३. गाउँपालिका क्षेत्रभित्र उत्पादन गर्न सकिने कृषिजन्य, तरकारीजन्य, फलफुल, मासुजन्य तथा दूधजन्य वस्तुहरूमा गाउँपालिकालाई आत्मनिर्भर र व्यवसायिक बनाउन विशेष कार्यक्रम संचालन गरिनेछ ।
४. खुल्ला मासु विक्रिवितरण परिपाटिको अन्त्य गरी स्वस्थ मासु विक्रि-वितरणको लागि आवश्यक व्यवस्था मिलाइनेछ ।
५. कृषि पेशालाई सम्मानित र व्यवसायिक बनाइ कृषिमा आधारित जनताको जीवनस्तर सुधार गर्न कृषकहरूको तथ्याङ्क संकलन गरी निश्चित मापदण्डको आधारमा कृषकको वर्गीकरण गरी कृषक परिचयपत्र वितरण गर्न आवश्यक व्यवस्था मिलाइनेछ ।
६. कृषि उपज तथा कृषिजन्य उत्पादनमा वृद्धि गर्न सिञ्चाई सुविधा प्रवर्धन गर्ने नीति अवलम्बन गरिनेछ ।
७. प्रधानमन्त्री कृषि आधुनिकीकरण परियोजनामार्फत व्यवसायिक कृषि उत्पादन केन्द्र (पकेट) विकास कार्यक्रम प्रभावकारी रूपमा सञ्चालन गरिने छ ।
८. व्यवसायिक किसानहरूलाई बजारीकरण र उध्दमिशलता सम्बन्धी क्षमता विकास गरिनेछ ।
९. व्यवसायिक पशुपालक कृषकलाई उत्पादन बढाउनको लागि यान्त्रिकरण र मेसिनरी औजार लगायतका समान अनुदानमा उपलब्ध गराइनेछ ।
१०. दीर्घकालिन कृषि योजनाले अवलम्बन गरेका नीतिहरूका आधारमा खाद्यान्यवाली, नगदेवाली, तेलहनवाली, रातहनवाली, च्याउखेती, व्यवसायिक तरकारी खेती, माछापालन, कुखुरापालन तथा पशुपालनको लागि नश्व सुधार तथा धान र गहुँ वालीको पकेट क्षेत्रको रूपमा विकास गर्न संघीय र प्रदेश सरकारको समेत सहयोगमा गाउँपालिकाले प्राथमिकता दिनेछ ।
११. कृषि विकास र उत्पादन वृद्धिका लागि सिञ्चाई सुविधा अभिवृद्धि हुने सबै सम्भावित कार्यमा गाउँपालिकाले आवश्यक सहयोग गर्नेछ ।

निमा एसद यादव



१२. सघीय सरकारको सहयोगमा माछाको पकेट क्षेत्र विकास र विस्तारको लागि किसानलाई अभिप्रेरित गरिनेछ ।

१३. विदेशबाट फर्किएका तथा रोजगारीको खोजीमा रहेको सीपको विवरण समेत रोजगार सेवा केन्द्रमा अद्यावधिक गरी त्यस्तो जनशक्तिलाई स्थानीय तह भित्र उपलब्ध हुने निर्माण सेवा, व्यवसाय, उद्योग र कृषि लगायतका क्षेत्रका रोजगारदातासँग समन्वय गरी रोजगारी प्रदान गर्न सहजीकरण गर्ने व्यवस्था मिलाईनेछ ।

१४. आर्थिक रुपले अति विपन्न श्रमिक तथा मजदुरलाई रोजगारी उपलब्ध गराउन श्रममुलक प्रविधीको प्रयोग गरी कार्यान्वयन गरिने आयोजनाहरू छनौटमा प्राथमिकता दिइने छ । प्रधानमन्त्री रोजगार कार्यक्रम मार्फत रोजगार सेवा केन्द्रमा सुचिकृत बेरोजगारहरूलाई रोजगारको अवसर प्रदान गरिनेछ ।

१५. गाउँपालिका भित्र रहेका सम्पूर्ण मजदुरहरूको अभिलेख राख्ने व्यवस्था मिलाईनेछ र मजदुरहरूको स्वास्थ्य उपचार र उनीहरूका बालबालिकाको शिक्षाको सुनिश्चितताको लागि कार्यविधि तयार गरी मजदुर हित तथा कल्याणकोषको व्यवस्था गरिनेछ । सोको लागि औद्योगिक व्यवसायीहरूसँग सहकार्य, समन्वय र सहयोगको वातावरण मिलाईनेछ ।

१६. गाउँपालिकाभित्र रहेका ऐलानी, पर्ती, सार्वजनिक जग्गा, सार्वजनिक पोखरी, कुलो जस्ता सार्वजनिक महत्वका सम्पत्तिको नक्साङ्कन र सिमाङ्कन गरी संरक्षण गर्ने नीति अवलम्बन गरिनेछ ।

१७. सहकारीका सात सिद्धान्तको अनुसरण गर्दै सहकारी संघ संस्थालाई प्रोत्साहन हुने किसिमका कार्यहरू संचालन गरि स्व-रोजगारलाई प्रवर्द्धन गरिनेछ । गाउँ- गाउँमा सहकारी घर घरमा रोजगारी राष्ट्रिय नीतिलाई आत्मासाथ गरि सहकारीको प्रवर्द्धन र आत्मनिर्भर कार्यक्रमलाई प्रोत्साहन गरिनेछ । सहकारीलाई तालिम प्राविधिक ज्ञान सीप सहितको क्षमता विकास गरिनेछ ।

१८. यस गाउँपालिका क्षेत्रमा उद्योग, व्यवसाय र व्यापार संचालनमा गाउँपालिकाले सहयोगी र समन्वयकारी भूमिका निभाउने छ । रोजगार सेवा केन्द्रमा सूचिकृत बेरोजगारहरूलाई निजी क्षेत्रबाट समेत रोजगारीको अवसर उपलब्ध गराई रोहिणी गाउँपालिकाभित्र सञ्चालित उद्योगहरूमा स्थानीयबासीको अपनत्व सृजना गर्न र रोजगारीको अवसरबाट जीवनस्तर उठाउन मद्दत गर्न उद्योगी व्यवसायीहरूसँग समन्वय र सहजीकरण गर्ने नीति अवलम्बन गरिनेछ । साथै उद्योगहरूलाई आवश्यक पर्ने सीपयुक्त जनशक्तिपूर्तिको लागि उद्योगहरूको सहकार्यमा सीपमुलक तालिमको व्यवस्थापन गरिनेछ ।

पुसाद रायदेल

१९. संघीय सरकार र प्रदेश सरकारको सहयोगमा रोहिणी गाउँपालिकाका पोखरीहरु सुन्दरीकरण गरि रमणीय वातावरणमैत्री पार्क, व्यायामशाला स्थापना र सञ्चालन गरि आन्तरिक पर्यटन प्रवर्द्धनमा जोड दिइनेछ ।

ख) सामाजिक विकास

स्वास्थ्य:

२०. धकधईमा १५ शैयाको आधारभूत अस्पताल निर्माणको कार्य तिब्र रुपमा संचालन भईरहेको छ ।
२१. नेपाल सरकारको नीति अनुसार अत्यावश्यक स्वास्थ्य सेवाको पहुँच एवं गुणस्तरीय सेवा प्रवाहका लागि स्वास्थ्य सेवा पूर्वाधार विकास र नेपाल सरकारले स्वास्थ्य संस्थाहरुमा निःशुल्क उपलब्ध गराउन तोकिएका औषधीहरुको अभाव हुन दिईने छैन ।
२२. पिपरहवा स्वास्थ्य चौकीको निर्माण सम्पन्न भई सकेको र यसै आर्थिक वर्षमा संचालन गरिनेछ ।
२३. औषधी, औषधीजन्य सामग्री र उपकरण तथा स्वास्थ्य सुरक्षा सामग्रीहरुको खरिद प्रक्रियालाई प्रभावकारी व्यावस्थित र गुणस्तरीय बनाईनेछ ।
२४. स्वास्थ्य सेवालाई प्रभावकारी र सहज बनाउन सबै स्वास्थ्य संस्थाहरुलाई व्यवस्थित रूपले सञ्चालन गरिनेछ । पुराना स्वास्थ्य संस्थाहरुका भवनहरु लाई प्रदेश सरकार र संघीय सरकारसँग अनुरोध गर्दै नयाँ ढाँचामा निर्माण गर्दै लगिनेछ ।
२५. गाउँपालिकाद्वारा सञ्चालित एम्बुलेन्स सेवालाई प्रभावकारी बनाइनेछ । रोहिणी गाउँपालिकाबाट बुटवल सम्म जान र सबै स्वास्थ्य संस्थाबाट सुत्केरी पश्चात घरमा फर्कदा एम्बुलेन्स शुल्क नलाग्ने व्यवस्था मिलाईनेछ ।
२६. अस्पताल, स्वास्थ्य चौकी तथा स्वास्थ्य इकाईबाट प्रदान गर्ने खोप सेवा, सुरक्षित मातृत्व तथा प्रजनन स्वास्थ्य, पोषण लगायतका जनस्वास्थ्य सेवाहरु र उपचारात्मक सेवाको लागि आवश्यक औषधी उपकरण तथा स्वास्थ्य सामग्रीको अभाव हुन नदिइ उचित व्यवस्थापन गरिनेछ ।
२७. मृगौला प्रत्यारोपण गरेका, डायलाइसिस गरिरहेका, क्यान्सर रोगी र मेरुदण्ड पक्षाघातका विरामीलाई औषधि उपचार बापत खर्च उपलब्ध गराउने सम्बन्धी कार्यविधि, २०७८ अनुसार विरामीलाई सहायता कार्यक्रमलाई निरन्तरता दिइनेछ ।

विद्या साद योदव
अध्यक्ष



२८. खोप, सुरक्षित मातृत्व, प्रजनन स्वास्थ्य, पोषण जस्ता जनस्वास्थ्य सँग सम्बन्धित आधारभुत सेवा सुविधालाई प्रभावकारी बनाउन महिला स्वास्थ्य स्वयंसेविकालाई उत्प्रेरित गराई उचितरूपमा परिचालन गरिनेछ ।
२९. आमा र शिशुको स्वास्थ्यलाई ध्यान राखि बर्थिङ्ग सेन्टर तथा अस्पतालमा सुरक्षित सुत्केरी गराउन प्रोत्साहन गर्ने र बर्थिङ्ग सेन्टर तथा अस्पतालमा प्रसुति गराइएका रोहिणी गाउँपालिका भित्र स्थायी बसोबास भएका सुत्केरी महिलालाई पोषण सामग्री उपलब्ध गराउने कार्यक्रमलाई निरन्तरता दिइनेछ ।
३०. गाउँपालिकाका सवै वडा तथा टोलहरूलाई नियमित खोप सुनिश्चितताका लागि जनस्वास्थ्य कार्यालयसंगको समन्वयमा स्थानीय सामुदायिक संस्था, स्वास्थ्यकर्मी र महिला स्वयम् सेविकालाई अझ बढी क्रियाशिल बनाईदै लगिनेछ ।
३१. बाल विवाहलाई निरुत्साहित गर्ने उद्देश्यले २० वर्ष पुगिसके पछि विवाह गर्ने बालिकालाई प्रोत्साहन गरिनेछ ।
३२. बालिका बिमा कार्यक्रमलाई निरन्तरता प्रदान गरिनेछ ।
३३. सडक दुर्घटनालाई न्यूनिकरण गर्नका लागि विद्यालय तथा चौक चौराहामा ट्राफिक दुर्घटना सम्बन्धि जनचेतना मूलक तालिम कार्यक्रम संचालन गरिनेछ ।

शिक्षा:-

३४. "गुणस्तरीय शिक्षाको लागि विव्यस अध्यक्ष , प्रधानाध्यापक, विषयगत शिक्षक र विद्यार्थीहरूलाई लक्ष्य दिइनेछ । सवै विद्यालयलयहरूले कुल विद्यार्थी संख्याको कम्तीमा ५० प्रतिशत विद्यार्थी उत्तीण गराउनका लागि कार्यसम्पादन करार सम्झौता गरेनेछ । बालबालिकालाई विद्यालयमा अनिवार्य पठाउँ, सिकाउँ र टिकाउँ भन्ने अभियान सहेत सामुदायिक तथा धार्मिक विद्यालयहरूमा भौतिक पुर्वाधार विकाससँगै गुणस्तर वृद्धिमा जोड दिइनेछ र राम्रो नतिजा ल्याउने विद्यालयहरूलाई क्रमशः पुरस्कृत तथा सम्मान गरिनेछ ।
३५. शैक्षिक क्षेत्रलाई व्यवस्थित, प्रभावकारी, पारदर्शी र अनुमानयोग्य बनाउन तथा जनशक्ति व्यवस्थापन गर्न गाउँपालिकाको शिक्षा नीति तर्जुमा गरी कार्यान्वयनमा ल्याइनेछ ।
३६. प्राविधिक शिक्षा आर्जन गरेका विद्यार्थीहरूले सहज रूपमा रोजगारी प्राप्त गर्न सक्ने सम्भावना रहेकोले संघ र प्रदेशको सहयोग र समन्वयमा प्राविधिक शिक्षाको विकास र बिस्तार गर्दै लगिनेछ ।
३७. कक्षा ८ देखि १० सम्मका बालिकाहरूलाई विद्यालय आवतजावतका लागि साइकल वितरण गरिने छ ।



३८. रोहिणी गाउँपालिकाको इतिहास, भूगोल, संस्कृति, चालचलन, रीतिरिवाज, भाषा, आर्थिक-सामाजिक, क्रियाकलाप र पर्यटकीय स्थल झल्किने गरी स्थानीय पाठ्यक्रम निर्माण गरी लागू गरिनेछ ।
३९. सबै वर्गका बालबालिकाहरूको विद्यालयमा पहुँच स्थापित गर्दै शैक्षिक गुणस्तरको सुनिश्चितता प्रदान गरिनेछ । सबै विद्यालयहरूमा बालमैत्री भौतिक पूर्वाधार निर्माणमार्फत संस्थागत सक्षमता अभिवृद्धि गरिनेछ ।
४०. प्रधानमन्त्री रोजगार कार्यक्रमसँग आवद्ध गरी सबै सामूदायिक विद्यालयहरूलाई कलरकोड लागू गरी रंगरोगन गरिनेछ ।
४१. शिक्षकहरूको क्षमता विकास गर्नको लागि आवश्यक तालिमको व्यवस्था गरिनेछ ।
४२. मुस्लिम समुदायका छात्र-छात्राहरूको शिक्षामा सहज पहुँच बृद्धि गर्न धार्मिक विद्यालयहरू(मदरसा)को भौतिक पूर्वाधार निर्माण र शैक्षिक वातावरण निर्माणमा ध्यान दिइनेछ ।
४३. आजका बालबालिका भविष्यका कर्णधार हुन भन्ने यथार्थलाई आत्मसात गर्दै बालबालिकाको सर्वसुलभ शिक्षा, स्वास्थ्य र पोषणमा ध्यान दिइनेछ । सार्वजनिक विद्यालयका बालबिकास देखि कक्षा ५ सम्मका विद्यार्थीहरूलाई दिवाखाजाको व्यवस्था गरिनेछ ।
४४. सबै विद्यालयहरूको कार्यसम्पादन मुल्याङ्कन गरी विद्यालयको श्रेणी मापन गरिनेछ ।
४५. विद्यालयमा कार्यरत जनशक्तिको मनोबल उच्च राख्ने कार्यलाई प्राथमिकता दिइनेछ । आवश्यकता अनुसार कार्य क्षेत्र र जिम्मेवारी समेत हेरफेर गरी कर्तव्य प्रति लगनशील हुन अभिप्रेरित गरिनेछ । विद्यालय जनशक्तिको कार्यसम्पादनलाई नतीजासँग आवद्ध गर्नका लागि कार्यसम्पादन करार गरिनेछ ।
४६. छात्राहरूलाई नियमित विद्यालय आउने वातावरण श्रृजना गरिने छ र संघीय सरकारको सहयोगमा सामूदायिक विद्यालयमा अध्ययनरत किशोरीहरूलाई सेनिटरी प्याड निःशुल्क र भरपर्दो तरिकाबाट उपलब्ध गराइनेछ ।
४७. बुद्धकालीन रोहिणी सभ्यताको उत्थान विकास संरक्षण र प्रवर्द्धनका लागि प्रचारप्रसार अभिमूखिकरण र अन्तर्क्रियाका लागि आवश्यक पहल गरिनेछ ।
४८. विद्यालय स्तरीय शिक्षामा सूचना प्रविधिको प्रयोगलाई प्रोत्साहित गर्दै पठन पाठनलाई गुणस्तरीय एवम् समयानुकूल बनाइनेछ ।
४९. संघीय सरकार र प्रदेश सरकारको सहयोगमा क्रमशः सबै मावि र निमिवहरूमा विज्ञान प्रयोगशालाको उचित व्यवस्था गरिनेछ ।
५०. शैक्षिक कार्यक्रमहरूलाई प्रभावकारी र पारदर्शी तरीकाले कार्यान्वयन गरिनेछ ।



५१. विद्युतीकरण नभएका विद्यालयहरूमा विद्युत व्यवस्थापन गरिनेछ ।
५२. वातावरण मैत्री तथा हरित विद्यालय सम्बन्धी कार्यक्रमहरू सञ्चालन गरिनेछ ।
५३. अभिभावक, शिक्षक, विद्यार्थी सचेतना कार्यक्रम सञ्चालन गरिनेछ ।
५४. बालबालिकाको प्रतिभा प्रस्फुटनका लागि विभिन्न अतिरिक्त क्रियाकलापहरू सञ्चालन गरिनेछ ।
अन्तरपालिका र जिल्ला स्तरमा प्रतिस्पर्धा गरि नाम राख्ने विद्यार्थीलाई प्रोत्साहन दिइनेछ ।
५५. जनजागृति र श्रीराम आधारभूत विद्यालयमा भौतिक पूर्वाधार तथा व्यवस्थापन सम्बन्धि कार्यक्रम संचालन गरिनेछ ।
५६.
युवा तथा खेलकुद:
 ५७. राष्ट्रका लागि खेलकूद र स्वास्थ्यका लागि खेलकूद भन्ने मान्यता अनुसार युवा केन्द्रित खेलकूद कार्यक्रम सञ्चालन गरिनेछ ।
 ५८. राष्ट्रपति रनिडशिल्ड प्रतियोगिता सञ्चालन गरी खेल संस्कृतिको विकास गरिनेछ ।
 ५९. युवा बालबालिकाहरूका लागि गाउँपालिका अध्यक्ष क्रिकेट प्रतियोगिता सञ्चालन गरिनेछ ।
 ६०. बालबालिकाहरूको आत्मसंमानका लागि आत्मरक्षा तालिम संचालन गरिनेछ ।
 ६१. विद्यालय स्तरका विद्यार्थीहरूको प्रतिभा प्रस्फुटन गर्नका लागि विभिन्न अतिरिक्त क्रियाकलापहरू सञ्चालन गरिनेछ ।
 ६२. युवाहरूमा उद्यमशीलता, सृजनशीलता एवम् सकारात्मक सोचको विकास गर्ने अभिप्रायका साथ सोही अनुरूपका सीप र क्षमता अभिवृद्धि गर्ने कार्यक्रमहरू सञ्चालन गर्दै लगिनेछ ।

खानेपानी तथा सरसफाई:-

६३. धकधई खानेपानी आयोजना लगायत रोहिणीका उपभोक्तालाई प्रत्यक्ष लाभ पुग्ने आयोजनाहरूलाई विस्तार गर्न पहल गरिनेछ ।
६४. समुदायको प्रत्यक्ष संलग्नतामा खानेपानीको व्यवस्थापन गरिनेछ ।
६५. खुला दिसामुक्त गाउँपालिका भैसकेकोले टोल विकास संस्थाहरू र समुदायको अगुवाई र सक्रियतामा पूर्ण सरसफाईका क्रियाकलापहरू आरम्भ गरिनेछ । हाम्रो रोहिणी सुन्दर र सफा रोहिणी भन्ने नाराका साथ सरसफाईलाई सभ्यता र स्वास्थ्यको दृष्टिकोणबाट हेर्न जनमानसलाई सचेत गराइनेछ ।
६६. गाउँपालिकाले खानेपानी तथा सरसफाईका सम्बन्धमा तयार गरिएको रणनीतिक योजनाले मार्गदर्शन गरे बमोजिमका कार्यक्रमहरू कार्वान्वयन गर्न संघीय सरकार र प्रदेश सरकारसँग समन्वय गरिनेछ ।



महिला बालबालिका ज्येष्ठ नागरिक लगायत लक्षित समुदायः

६७. बालबालिकासम्बन्धी तथा लैंगिक शशक्तिकरण सम्बन्धी गाउँपालिकास्तरीय नीति तथा कानूनहरू बनाइ कार्यान्वयन गरिनेछ । अध्यक्ष बालिका बीमा कार्यक्रमलाई निरन्तरता दिइनेछ ।
६८. कक्षा ८, ९ र १० मा अध्ययनरत गरिब छात्राहरूलाई प्रोत्साहन स्वरूप साईकल उपलब्ध गराइनेछ ।
६९. महिला विरुद्ध हुने सबै प्रकारका हिंसा, विभेद र बहिष्करण अन्त्यका लागि लैंगिक समानता तथा महिला शशक्तिकरणमा सहयोग पुग्ने कार्यक्रम सञ्चालन गरिनेछ ।
७०. बालमैत्री स्थानीय शासन प्रक्रिया अगाडि बढाइनेछ ।
७१. अपाङ्गताको प्रकृति अनुरूप आय आर्जनको लागि तालिम तथा सुविधाजनक सामग्री वितरणको व्यवस्था मिलाइनेछ ।
७२. सबै वडा तथा टोलहरूलाई बालमैत्री घोषणा गर्न आवश्यक कार्यहरू गरिनेछ ।
७३. राष्ट्रिय सांस्कृतिक धरोहर लगायत विभिन्न जाती र समुदायका परम्परागत सम्पदाहरूको संरक्षण र सम्बर्द्धन गर्ने कार्यलाई जोड दिइनेछ ।
७४. छुवाछुत मुक्त समाज निर्माण र जातीय विभेद मुक्तिका लागि जनचेतना र पहुँच अभिवृद्धि कार्यक्रम सञ्चालन गरिनेछ ।
७५. अपाङ्गता भएका व्यक्तिहरूलाई आत्मनिर्भर र स्वाभिमान बनाउनका लागि समान अवसर तथा सेवा सुविधामा पहुँच बढाउन उनीहरूको सहयोग पुग्ने किसिमका कार्यक्रमहरू सञ्चालन गरिने छ । घर परिवार र समाजमा फरक क्षमता भएका व्यक्तिलाई माया गर्ने वातावरण श्रृजना गर्न सचेतनामुलक कार्यक्रम सञ्चालन गरिनेछ ।
७६. जेष्ठ नागरिकहरूको आधारभुत अधिकारको संरक्षण गर्दै उनीहरूको लागि सम्मानजनक तथा सन्तुष्टिपूर्वक जीवनयापनका आवश्यक कार्यक्रम कार्वान्वयन गर्ने तर्फ जोड दिइने छ । जेष्ठ नागरिकलाई माया र सम्मान गर्ने नीति लिइनेछ ।
७७. रोहिणी गाउँपालिका भित्रका ६० वर्षभन्दा माथिका मधुमेह तथा उच्च रक्तचापका विरामीहरूका लागि निःशुल्क आधारभुत औषधी उपलब्ध गराउने नीति अवलम्बन गरिनेछ ।
७८. ज्येष्ठ नागरिक (८० वर्ष भन्दा माथि) का र क वर्गका अपाङ्गहरूका लागि कार्यतालिका बनाई स्वास्थ्यकर्मीद्वारा घरदैलो स्वास्थ्य जाँच तथा उपचार कार्यक्रम सञ्चालन गरिनेछ ।
७९. घर नभएका अति विपन्न परिवारलाई संघीय र प्रदेश सरकारको सहयोग र समन्वयमा तथा गाउँपालिकाको समेत आफ्नै लगानीमा घर निर्माण गराई नागरिकहरूको आवासको

सुनिश्चितता प्रदान गर्ने नीति लिईने छ । सुरक्षित नागरिक आवास कार्यक्रमलाई आर्थिक वर्षको शुरुवाट नै कार्यान्वयन गर्न पहल गरिनेछ । खर/फुसको छाना मुक्त पालिका घोषणा गरिनेछ ।

७९. सीमान्तकृत विपन्न तथा अति गरीबहरुका लागि आयआर्जन सम्बन्धी सीपमुलक कार्यक्रम गरिनेछ ।

८०. दलित वर्गको उत्थान, विकास, संरक्षण, सम्बर्द्धन, सशक्तीकरण र आयआर्जनका लागि जोड दिईनेछ ।

८१. मुस्लिम तथा पिछडिएका वर्गको आय आर्जन, सीप विकास जस्ता प्रत्यक्ष फाईदा पुग्ने कार्यक्रमहरु सञ्चालन गरिनेछ ।

८२. न्याय, कानून तथा मानव अधिकार प्रवर्द्धन सम्बन्धी कार्यहरुलाई प्राथमिकता दिदै सबै किसिमका अन्याय र अत्याचारको अन्त्यको लागि पहल गरिनेछ ।

८३. सबै जात, जाति वर्ग समुदायको धर्म, संस्कृतिको सम्मान र संरक्षण गरिनेछ ।

सामाजिक सुरक्षा तथा संरक्षण:-

८४. EFT माध्यमबाट वितरण हुदै आएको सामाजिक सुरक्षा भत्तालाई अझ सरल र छिटो तरिकाले भुक्तानी गर्ने व्यवस्था मिलाइनेछ । विद्युतीय माध्यमबाट सामाजिक सुरक्षा प्रणालीमा सहजीकरण गर्ने कर्मचारीहरुलाई प्रोत्साहन गरिनेछ ।

ग) पूर्वाधार विकास:

८५. विकासका पूर्वाधारमा सडक पहिलो शर्त हुनाले गुणस्तरीय सडक निर्माणलाई प्राथमिकता दिइनेछ । सडक स्तरोन्नतिसँगै नाली निर्माण गरिनेछ ।

८६. रोहिणी वडा नं १ र २ जोड्ने रोहिणी नदीमा झोलुङ्गे पुल निर्माण गरिनेछ ।

८७. वडा नं. ३ परासीझुङ्गा देखि वडा नं. ४ गजनपुर पुग्ने पुलको डिपिआर निर्माण गरिनेछ ।

८८. सबै सडकहरुको मापदण्ड निर्माण र नामाकरण गरिनेछ ।

८९. सडकको क्षेत्राधिकार (चौडाई) पुर्याउने दायित्व सडकको दायाँ बायाँ घर जग्गा हुने नागरिकको हुने हुंदा सबै नागरिकहरुलाई सकारात्मक सोच, भावना र बिचार सहित विकास निर्माणमा पूर्णरूपमा सघाउ पुर्‍याउन गाउँपालिका हार्दिक अनुरोध गर्दछ । यदि ठूलो विवाद भई योजना कार्यान्वयन हुन नसक्ने बातावरण सृजना भएमा त्यस्तो योजनालाई विवादरहित क्षेत्रमा कार्यान्वयन गर्ने नीति अवलम्बन गरिनेछ ।

९०. रोहिणी गाउँपालिकाको आधुनिक प्रविधिमैत्री सुविधा सम्पन्न प्रशासकीय भवन निर्माण सम्पन्न गरि कार्यान्वयनमा ल्याईने छ ।



९१. विद्युत वितरण प्रणालीलाई प्रभावकारी बनाउन विद्युत प्राधिकरणसँग समन्वय गरी आवश्यकता अनुसार ट्रान्सफर्मरको क्षमता वृद्धि, थप तथा लाईन विस्तार गरी सबै घरहरूमा र वस्तीहरूमा विद्युतीय सेवा पुर्याउने नीति लिइनेछ ।
९२. बैकल्पिक उर्जा समेतको प्रयोग गर्दै गाउँपालिकाका बजार क्षेत्रहरूमा उज्यालो रोहिणी कार्यक्रमलाई निरन्तरता दिइनेछ साथै बैकल्पिक उर्जा संगको समन्वयमा विद्युतीय चुलोको प्रयोगमा जोड दिइनेछ ।
९३. मौसम तथा अन्य गतिविधीबाट क्षयीकरण हुने पूर्वाधार तथा ग्रामीण सडकहरूको मर्मत सम्भार व्यवस्था गरिनेछ ।
९४. भैरहवा विशेष अर्थिक क्षेत्र (SEZ) भित्र निर्माण भएका र अब निर्माण हुने भवनहरूको नक्सा पास कार्यलाई व्यवस्थित रूपमा कार्यान्वयनमा ल्याइनेछ । उद्योग व्यवसायलाई सहज बनाउन उक्त क्षेत्रभित्र निर्माण भएका र नयाँ निर्माण हुने भवनहरूको नक्सा पास प्रकृयालाई अझ बढी सहज र सहूलियतपूर्ण बनाउने नीति लिइनेछ ।
९५. गाउँब्लक नापी कार्यक्रमलाई यस वर्षपनि निरन्तरता दिइनेछ ।
९६. कम्तीमा १००० जना अटने बहुउद्देश्यीय सभाहल निर्माणका लागि आवश्यक बजेटको लागि संघिय र प्रदेश सरकार संग माग गरिनेछ ।
९७. रोहिणी गाउँपालिकाको व्यवस्थित रूपमा विकास गर्न प्रदेश तथा संघीय सरकारसँग योजना माग गर्दा आवश्यकता अनुसार परियोजनाको विस्तृत अध्ययन प्रतिवेदन (DPR) तयार गरिनेछ ।
९८. जनचेतना मा.वि. रोहिणी ३ परासीझुङ्गामा ८ कोठे भवन निर्माण कार्य गरिनेछ ।
९९. रोहिणीको ऐतिहासिक बिर्नीको शिव मन्दिर, वडा नं. २ को श्री रामजानकी मन्दिर र वडा ३ को कोटहीमाई मन्दिरको निर्माण तथा व्यवस्थापन कार्य गरिनेछ ।

घ) वातावरण तथा विपद व्यवस्थापन:-

१००. प्राकृतिक तथा मानवीय कारणले हुने महामारी तथा विपदहरूको रोकथाम तथा न्यूननीकरणको लागि पूर्वतयारी, प्रतिकार्य र पुनर्लाभका कार्यक्रम सञ्चालन गर्न स्थानीय विपद व्यवस्थापन कोषमा आवश्यक बजेटको व्यवस्थापन गरी प्रभावकारी रूपमा विपदको व्यवस्थापन गर्ने नीतिलाई निरन्तरता दिइनेछ । विपद् सामाग्री वितरणमा एकीकृत व्यवस्था गरिनेछ ।

सिंह गमाद यादव



१०१. पूर्वाधार विकासका क्रियाकलापहरू सञ्चालन गर्दा विपद् जोखिम संवेदनशीलतालाई केन्द्रविन्दुमा राखी कार्यान्वयन गर्न सघाउ पुग्ने गरी डिजाइन तथा इष्टिमेट गर्ने व्यवस्था मिलाइनेछ ।
१०२. हरियो रोहिणी कार्यक्रमलाई शुरुवात गर्न आधुनिक नर्सरी स्थापनामा जोड दिई सार्वजनिक जग्गा, ऐतिहासिक स्थलहरू, नदी किनार, नदी उकास, नहर तथा सडक किनारमा वृक्षारोपण कार्यक्रम संचालन गरिनेछ । यसबाट रोजगारीको सृजना हुनुका साथै वातावरण संरक्षणमा सघाउ पुग्नेछ ।
१०३. जलवायु परिवर्तनका असरहरूलाई न्युनिकरण गर्नका लागि अनुकूलन कार्यहरू गर्दै वातावरण संरक्षण गर्ने नीति अवलम्बन गरिनेछ ।
१०४. एक गाउँ एक पोखरी नीति अनुरूपको कार्यक्रमलाई कार्यान्वयन गरिनेछ । धार्मिक तथा ऐतिहासिक महत्व बोकेका पोखरीहरूको संरक्षण र सम्बर्द्धन तथा सुन्दरीकरण गर्ने नीति अपनाइनेछ ।
१०५. गाउँपालिका क्षेत्रभित्रका सार्वजनिक स्थलहरूको संरक्षण र सम्बर्द्धनका लागि योजना बनाई सरोकारवालाहरूको सहभागिता जुटाई वृक्षारोपणका कार्यक्रम क्रमशः सञ्चालन गरिनेछ ।
१०६. रोहिणी गाउँपालिका, ओमसतिया गाउँपालिका र देवदह नगरपालिकाको सहकार्यमा सञ्चालन भएको बरुणयन्त्र सञ्चालनको लागि आवश्यक कार्यक्रम अगाडि बढाइनेछ ।
१०७. विपद् आउन नदिन जनचेतना अभिवृद्धि गर्ने तथा विपद् आइपरेमा राहत, पुर्नस्थापना तथा उद्धार कार्य गर्न विपद् व्यवस्थापन कोषको माध्यमबाट उद्धार सामग्री सहितको व्यवस्था गरिनेछ ।
१०८. गाउँपालिकाले स्थानीय विपद् व्यवस्थापन रणनीतिक प्रतिकार्य योजना तर्जुमा गरि विपद् न्यूनीकरण गर्ने कार्यलाई प्राथमिकता दिईनेछ ।
१०९. फोहरमैला व्यवस्थापनको लागि सम्भाव्यता अध्ययन गरी उपयुक्त स्थानको पहिचान गरी क्रमशः व्यवस्थित रूपमा कार्यान्वयन गर्दै लगिनेछ ।
११०. विपद् व्यवस्थापन कार्ययोजना तयार भई लागु गरिएको छ ।

ड) सुशासन तथा संस्थागत विकास

१११. कार्यपालिकाको कार्यालय, वडा कार्यालय तथा विषयगत शाखा वा इकाईको सेवा प्रवाहलाई सूचना प्रविधिमैत्री बनाउदै लगिनेछ । सबै कर्मचारीहरूलाई कम्प्युटरको आधारभूतज्ञान र सीपको विकास गराईनेछ । कार्यालयका सबै कागजी फाइललाई क्रमशः कम्प्युटर प्रणालीमा लगि सुरक्षित अभिलेखीकरण गरिनेछ ।



१२२. जनताको सर्वोपरी हितलाई ध्यानमा राखी कानूनले अधिकार प्रदान गरेका न्यायीक कार्यलाई व्यवस्थित विश्वास योग्य, पारदर्शी बनाउदै लगिने छ । मेलमिलापकको माध्यमबाट समाजमा सामाजिक सहिष्णुता बढाउने विषयलाई जोड दिइनेछ ।
१२३. न्याय, कानून तथा मानव अधिकार प्रवर्द्धन सम्बन्धी कार्यहरूलाई प्राथमिकता दिदै सबै किसिमका अन्याय र अत्याचारको अन्त्यको लागि पहल गरिनेछ ।
१२४. गाउँपालिकामा गाउँ प्रहरी भर्ना तथा व्यवस्थापनको लागि रकम व्यवस्था गरिनेछ ।
१२५. सूचना तथा सञ्चार प्रविधि विकास तथा विस्तार गर्दै सूचना तथा सञ्चार प्रविधि विकासमा जोड दिइनेछ ।
१२६. गाउँपालिकाले सम्पादन गरेका कामका सबै गतिविधिहरूलाई Websiteमा नियमितरूपमा प्रविष्ट गरी सबैको सूचना पाउने हकको सुनिश्चितता प्रदान गरिनेछ ।
१२७. नियमित र प्रभावकारी बजार अनुगमनको माध्यमबाट गुणस्तर, नापतौल, खाद्य सुरक्षा र उपभोक्ता हित संरक्षण सम्बन्धी कार्यहरू व्यवस्थित गरिनेछ ।
१२८. सार्वजनिक परीक्षण, सामाजिक परीक्षण र सार्वजनिक सुनुवाई जस्ता क्रियाकलापको माध्यमबाट पारदर्शिता अभिवृद्धि गर्दै लगिनेछ ।
१२९. सार्वजनिक सेवा प्रवाहलाई पारदर्शी बनाउन नियमित रूपमा अडियो नोटिस बोर्ड सेवा वेबसाईट सेवा सञ्चालन, डिजिटल नागरिक वडापत्र तथा सूचना पार्टी सञ्चालन, हाम्रो रोहिणी राम्रो रोहिणी कार्यक्रम सञ्चालन तथा गाउँपालिकाको पार्श्वचित्र प्रकाशन, लगायतका सूचना सामाग्रीहरूको प्रकाशन तथा वितरण गर्ने कार्यलाई प्राथमिकता दिइनेछ ।
१३०. योजना, जिन्सी लगायतका क्षेत्रमा क्रमशः सफ्टवेयर मार्फत व्यवस्थापन गर्ने, आवश्यक स्थानहरूमा सि.सी.टि.भि क्यामरा जडान, सञ्चार माध्यमबाट विद्युतीय सिर्काई, गाउँपालिकाका, वडा कार्यालय, विद्यालयहरू, स्वास्थ्य संस्थाहरूमा क्रमशः ईन्टरनेट सुविधाको व्यवस्थापन गर्दै जाने नीति लिइनेछ ।
१३१. गुनासो सुनुवाई इकाईको व्यवस्था गरी जनगुनासोलाई समयमै व्यवस्थापन गर्ने कार्य गरिनेछ ।
१३२. सबै कर्मचारीहरूको कार्य विवरण, काम, कर्तव्य र अधिकार तथा कार्य सम्पादन सम्झौता, जिम्मेवारीमा हेरफेर गर्ने लगायतका विषयमा कार्यविधि बनाई कार्यान्वयन गरिने छ । साविकको स्थानीय निकायमा स्थायी नियुक्ति पाई हाल यस गाउँपालिकामा समायोजन भएका कर्मचारीहरूको बृत्ति विकासको लागि आवश्यक कानून बनाई लागु गरिनेछ ।



१३३. कर्मचारी र राजनीति बीचको अन्तरसम्बन्धलाई सेवाप्रवाहसँग आवद्ध गरिनेछ।
अन्तरसम्बन्धलाई व्यवस्थित गर्न जनप्रतिनिधीहरू र कर्मचारीहरूको काम कर्तव्य र अधिकारलाई अहस्तक्षेपकारी तरीकाले समन्वयात्मक ढङ्गबाट गर्ने नीति अबलम्बन गरिनेछ।
१३४. आन्तरिक नियन्त्रण प्रणाली अवलम्बन गर्दै आन्तरिक तथा अन्तिम लेखा परीक्षण समयमै सम्पन्न गराउदै बेरुजु फछ्यौट कार्यलाई प्राथमिकता दिइनेछ ।
१३५. संघीय सरकार र प्रदेशसरकारसँगको सहकार्यमा सञ्चालन हुने योजनाको लागि समपुरक रकमको व्यवस्था गरिनेछ ।
१३६. संघ, प्रदेशसँग समन्वयको आधारमा स्थानीय सरकार संचालन हुनेछ । ठूला योजनाहरू संघ र प्रदेश सरकारसँगको सहभागितामा सञ्चालन गर्ने नीति अबलम्बन गरिनेछ।
१३७. उत्कृष्ट काम गर्ने कर्मचारी/शिक्षक लाई पुरस्कार तथा सम्मानको व्यवस्था गरिनेछ
१३८. गाउँपालिका निवासी जनताको चेतना स्तर बढाउन विभिन्न चेतनामूलक कार्यक्रमहरू सञ्चालन गरिनेछ ।
१३९. स्थानीय सरकारलाई प्रभावकारी सञ्चालनका लागि आवश्यक पर्ने ऐन, नियम र कार्यविधि बनाइ कार्यान्वयन गरिनेछ ।
१४०. दिगो विकास लक्ष्यहरूको कार्य योजना तयार गरी संस्थागत रूपमा लागु गरिनेछ ।

अन्त्यमा यस गाउँपालिकाले दीर्घकालिन सोच, उद्देश्य, प्राथमिकताका साथ अघि सारेका नीति तथा कार्यक्रमको सफल कार्यान्वयनले यस गाउँपालिकालाई समृद्ध बनाउन योगदान पुर्याउने कुरामा विश्वास राख्दछु । यस गाउँपालिकाको नीति तथा कार्यक्रम तर्जुमा गर्न सहयोग पुऱ्याउनुहुने उपाध्यक्षज्यू लगायत सम्पूर्ण गाउँसभाका सदस्यज्यूहरू, विषयगत समितिका पदाधिकारीहरू, बुद्धिजीवि, समाजसेवी, शिक्षक, प्राध्यापक, राष्ट्रसेवक कर्मचारीहरू लगायत सबै सरोकारवालाहरूलाई हार्दिक धन्यवाद व्यक्त गर्दछु । नीति तथा कार्यक्रमहरू अनुरूप यस गाउँपालिकालाई सुखी र समृद्ध बनाउन सबैको साथ, सहयोग र सहकार्यको आशा र विश्वासको अपेक्षा राख्दछु ।

२०८२।०३।१०

धन्यवाद, जय रोहिणी

अध्यक्ष

विद्या प्रसाद यादव

विद्या प्रसाद यादव

रोहिणी गा.पा. अध्यक्ष

रोहिणी गाउँपालिका, रूपन्देही